



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ		
DECEMBER	11	2022



ശബരിമല പത്രക്കുറിപ്പ് - 2

ഫോൺ : 04735 - 202664

www.sabarimala.kerala.gov.in, prdsabarimala2022@gmail.com

അമിത വില; പാത്രക്കടയ്ക്ക് പിഴ

അയ്യപ്പഭക്തരിൽ നിന്നും അമിത വില ഈടാക്കിയ സന്നിധാനത്തെ പാത്രക്കടയ്ക്ക് പിഴ ചുമത്തി. സന്നിധാനം ഗവ. ആശുപത്രിക്ക് എതിർവശമുള്ള കടയിൽ പാത്രങ്ങൾക്ക് അമിത വില ഈടാക്കുന്നതായി നിരവധി പരാതികൾ ഉയർന്നിരുന്നു. പരാതി ശ്രദ്ധയിൽപ്പെട്ടതിനെ തുടർന്ന് റവന്യൂ സ്ക്വാഡ് പരിശോധന നടത്തുകയും ക്രമക്കേട് കെ ത്തുകയും 5,000 രൂപ പിഴ ചുമത്തുകയും ചെയ്തു.

പിശോധനയ്ക്ക് ഡ്യൂട്ടി മജിസ്ട്രേറ്റ് കെ. ശ്രീകുമാർ, എക്സിക്യൂട്ടീവ് മജിസ്ട്രേറ്റ് കെ. ഗോപകുമാർ, അളവ് തൂക്കവിഭാഗം ഇൻസ്പെക്ടർ ഹരികൃഷ്ണക്കുറുപ്പ് എന്നിവർ നേതൃത്വം നൽകി.

(പി.ആർ.ശബരി - 152)

കാരുണ്യ സ്പർശം സന്നിധാനത്തും


സന്നിധാനത്തെത്തുന്ന ദക്തർക്ക് ഏറെ ആശ്വാസം പകരുന്ന സംവിധാനമാണ് സർക്കാരിന്റെ കാരുണ്യ ഫാർമസി. സർക്കാർ ആശുപത്രിൽ ഒരുവിധപ്പെട്ട എല്ലാ മരുന്നുകളും ലഭ്യമാണെങ്കിലും ചിലപ്പട്ടങ്ങളിൽ പുറത്തുനിന്നുള്ള മരുന്നുകൾ ആവശ്യമായി വരും. അങ്ങനെ വരുന്ന രോഗികൾക്ക് കാരുണ്യ ഫാർമസിയെ ആശ്രയിക്കാം. 20 മുതൽ 90 ശതമാനം വരെ വിലക്കുറവിൽ ഇവിടെ നിന്ന് മരുന്നുകൾ ലഭ്യമാകും.

ഇൻഹെയ്ലറുകൾ, ഇൻസുലിൻ, മറ്റ് അടിയന്തര സാഹചര്യങ്ങളിൽ ഉപയോഗിക്കുന്നവർക്കും തുടങ്ങിയവ ഇവിടെയുണ്ട്. ശബരിമല കയറി വരുന്ന ദക്തരിൽ ചിലർക്ക് കാൽമുട്ട് വേദന, കാൽകുഴ വേദനകൾ അനുഭവപ്പെടാറുണ്ട്. അവർക്ക് വേദന വിവധതരം ബാൻഡുകൾ ഉൾപ്പെടെയുള്ള സാസാമഗ്രികൾ ഫാർമസിയിൽ നിന്ന് ലഭിക്കും.

ശബരിമല സർക്കാർ ആശുപത്രിയോട് ചേർന്ന് തന്നെയാണ് 24 മണിക്കൂറും പ്രവർത്തിക്കുന്ന കാരുണ്യ ഫാർമസി സജ്ജമാക്കിയിട്ടുള്ളത്. പ്രതിദിനം നിരവധിയാളുകളാണ് ഫാർമസിയുടെ സേവനം തേടുന്നത് എന്നും ആവശ്യമരുന്നുകളെല്ലാം തന്നെ ഇവിടെ ലഭ്യമാണെന്നും പമ്പ- സന്നിധാനം ഫാർമസി ഇൻചാർജ്ജ് ബി.വിനീത് പറഞ്ഞു.

രോഗികൾക്ക് കുറഞ്ഞ ചിലവിൽ മരുന്നുകൾ ലഭ്യമാക്കാൻ സംസ്ഥാനസർക്കാർ നടപ്പിലാക്കുന്ന പദ്ധതിയാണ് കാരുണ്യ ഫാർമസി.

(പി.ആർ.ശബരി- 153)



വാർത്തകൾ ഇനി കാണാം... കേൾക്കാം... വായിക്കാം...

PRD LIVE

PRD LIVE
ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും **PRD LIVE** ലഭ്യമാകും. പ്ലേ സ്റ്റോറിൽ നിന്നും **PRD LIVE** ഡൗൺലോഡ് ചെയ്യാം.